

በአታ ለማርያም

በተዋሕዶ እምነታችን ስለ ቅድስት ድንግል ማርያም በምናምነው እመነት ሌሎች ከሚቀበሉትና ከሚያምኑት ልዩ ከሚያደርጉን ዐብይት ነጥቦች፤

- ንጽሕተ ንጹሐን ድንግል ማርያም ከፍጥረት አስቀድሞ በአምላክ ሕሊና ታሰባ የኖረች፤

- በጥፋት መርገም ከአዳም የወረደ የዘር ኃጢአት ያልተላለፈበት ቅድስተ ቅዱሳን፤

- አሥራ ሁለት ዓመት በቤተ መቅደስ ማደጓ፤

- በንጽሕና የተዘጋጀች፤ በቅድስና ያጌጠች ቅድመ ጸኒስ፤ ጊዜ ጸኒስ፤ ቅድመ ወሊድ ድገሪ ወሊድ በፍጹም ድንግልና የጸናች ማሕተመ ድን ግልና የማይለወጥ ዘላለማዊት ድን ግል መሆኗን ማመንና ማስተማር ነው።

የዓለማት ፈጣሪ ልዑል እግዚአብሔር «በልዕልና ሆኖ ተመላከተ፤ ሁሉ እንደፈረሰ ጆሮ፤ እንደ ጦር ጉረሮ ተስተካክሎ በደለ፤ በጉሃርን የሚሠራት የለም» (መዝ. 52) ተብሎ በተነገረበት ትውልድ በአዳም ዘር መካከል በእጆህ ውስጥ እንደአጌጠች ጸጊረዳ በመዓዛ ቅድስና የተጠበቀች ንጽሕ ነፍስ፤ ንጹሐ ሥጋን፤ ንጹሐ ልቡናን ይዞ የተገኘች የንጉሥ ክርስቶስ መቅደስ ድንግል ማርያም ከሁሉ ትበልጣለች፤ ከሁሉም ትከብራለች «መልዕልተ ፍጡራን፤ መትሕተ ፈጣሪ» ናት። ከፈጠራት ጀምሮ ሥጋዊ አሳብ በሕሊናዋ ያልተመላለሰ ከሐልዩ፤ ከነቢብ፤ ከገቢር የጸገች እናትነትን ከድንግልና አስተባብራ የተገኘች የደናግል መመኪያ ናት።

«ልጅ ሆይ ሰሚ፤ ምክራን አድምጪ ንጉሥ (ክርስቶስ) ማደሪያው ልትሆኗ ደም ግባትሽን (ቅድስናሽን) ወደአልና ዘመድሽን ርሺ» (መዝ. 99፡1) ተብሎ በነቢይ እንደተነገረ ለናትና አባቷ የብፅላት ልጅ የሆነችው ድንግል ማርያም ሆይ

ዘመድ ሳይወድ፤ እፏ እህል ሳይለምድ ከእናቷ እቅፍ ተወስዳ ሥላሴን እንደአባት እንደእናት መላእክትን እንደእህት እንደወንድም አድርጋ በቤተ መቅደስ ያደገች «እህተ መላእክት» ናት።

ልጆችን ለቤተ እግዚአብሔር መስጠት በቤተ መቅደስ እግዚአብሔርን እያገለገሉ እንዲያድጉ ማድረግ የልጅ በረከት ለማግኘት የሚናፍቁና እግዚአብሔርን ደጅ የሚጠኑ አማንያን እምነትና ልማድ ነው። እነሳሙኤልን የመሳሰሉ ነቢያት ሁሉ በቤተ መቅደስ ያደጉ ናቸው።

እመቤታችን ድንግል ማርያም ከሦስተኛ ዕድሜዋ ጀምሮ በግብር አምላካዊ ከሰማይ የተገኘ ሕብስትን እየተመገበች፤ ከሰማይ የተገኘ መጠጠጥን እየጠጣች ሐርና ወርቅ እያስማማች እየፈተለች በመላእክት ሞግዚትነት በቤተ መቅደስ ያደገች፤ በንጽሕና በቅድስና የተሸለመች የሰማይና የምድር ፈጣሪ ማደሪያ /ታቦት/ ናት። ንጽሕተ ንጹሐን ድንግል ማርያም እንደ ዓለም ሴቶች ልጆች በሳቅና ሰላቅ፤ በቧልትና ጨዋታ ያደገች እይደለችም።

ቤተ መቅደስ የገባችበትና መልአኩ ፋኑኤል በአንድ ከንፋ ሕብስትና ጽዋዕ አቅርቦ አንድ ከንፋን ጋርዶ በመመገብ ቤተ መቅደስ ቆይታዋ በእግዚአብሔር ፈቃድ መሆኑ የተረጋገጠበት ታኅሣሥ [ቀን በየዓመቱ በቤተ ክርስቲያናችን በታላቅ መንፈሳዊ ሥነ ሥርዓት ይከበራል። በዓሊ ልጆች ኃጢአትና በደል በምርጥ ቆይታ በኃይል ተአምራት የተመለሰችው ታቦተ ጽዮን ወደ ቤተ መቅደስ እንደተመለሰች ሁሉ አማናዊት ታቦት ቅድስት እመቤታችንም በናትና አባቷ ቤት ሦስት ዓመት ከኖረች በኋላ ወደ ቤተ መቅደስ ገብታለች። «በአታ ለማርያም» ማለት የማርያም ቤተ መቅደስ መግባት ማለት ነው።

ወሰብሐት ከእግዚአብሔር